

# शिव आरती

ॐ जय शिव ओंकारा, स्वामी जय शिव ओंकारा।  
ब्रह्मा, विष्णु, सदाशिव, अर्द्धांगी धारा ॥  
ॐ जय शिव...॥

एकानन चतुरानन, पंचानन राजे ।  
हंसासन गरुडासन, वृषवाहन साजे ॥  
ॐ जय शिव...॥

दो भुज चार चतुर्भुज, दसभुज अति सोहे ।  
त्रिगुण रूप निरखते, त्रिभुवन जन मोहे ॥  
ॐ जय शिव...॥

अक्षमाला वनमाला, मुण्डमाला धारी ।  
चंदन मृगमद सोहै, भाले शशिधारी ॥  
ॐ जय शिव...॥

श्वेताम्बर पीताम्बर, बाघम्बर अंगे ।  
सनकादिक गरुणादिक, भूतादिक संगे ॥  
ॐ जय शिव...॥

कर के मध्य कमंडल, चक्र त्रिशूलधारी ।  
जगकर्ता जगभर्ता, जगसंहारकर्ता ॥  
ॐ जय शिव ओंकारा...॥

ब्रह्मा विष्णु सदाशिव, जानत अविवेका ।  
प्रणवाक्षर में शोभित, ये तीनों एका ॥  
ॐ जय शिव...॥

त्रिगुणस्वामी जी की आरति, जो कोइ नर गावे ।  
कहत शिवानंद स्वामी, सुख संपति पावे ॥  
ॐ जय शिव...॥

ॐ जय शिव ओंकारा, स्वामी जय शिव ओंकारा।  
ब्रह्मा, विष्णु, सदाशिव, अर्द्धांगी धारा ॥  
ॐ जय शिव ओंकारा ॥